
सवंगां : 


आटूल 
पेटूल 


वागमाम 


देखाव -१ 


थळ 


: आटला - पेटलाचें घर 


वेळ 


: फांतोड 


( पड्डो उगडटा तेना आटूलपेटूल ह्यो दोग भयणी हांथुणार 
न्हिदिल्ल्यो आसतात . इतक्यांत कोंबो साद घालता . कोंब्याचो 
साद आयकून आटूल जागें जाता आनी पेटलाक उठयता . ) 
आटूल : एऽऽऽ पेटला , पेटला , उठ म्हुगो बेगीन ! पळय भायर 

उजवाडलें ! 
पेटूल : ( न्हिदांतच ) राव गो मात्रों , आनी थोडो वेळ न्हिदतां . 
आटूल : राव कितें ? केदो व्हडलो दीस जालो पळय , कोंबो 

वदळ रडलो . कावळेय जागे जाले . 


: 


वागमामाची फजिती 


पेटूल : ( फडफडीत जागें जावन ) आं ! कितें ? दीस जालो . 

आगे म्हजे बाये . अशी कशी न्हीद पडली म्हाका 
आज . सदां येदोळ म्हळ्यार आमी उठून घरांतली 
सगळी कामां करून सोंपयताली न्ही गो ? आटला , 

तवें तरी उठोवपाचे न्ही गो म्हाका . 
आटूल : आगो , हांवय न्हिदूनच उरलें . आतांच जागें जाला 

आनी 


तुका उठयलां . 


पेटूल 


: आटला , चल तर आमी बेगीबेगीन उठून कामाक 


लागया . 


आटूल : हय तर . आज खूबऽ कामां आसात आमकां करपाची . 
पेटूल : सगळ्यांत पयलीं घरांत सान्न मारूंक जाय , मागीर 

न्हंयचेर वचून उदक हाडूंक जाय . रांदूंक जाय . 
आटूल : हय . आनी पेटला , आमकां गोकुळमावशेक उदक 

हाडून दिवंक नाका तर ? 
पेटूल : जाय तर . आनी तो लंगडो बाप्पा दुवेंत आसा , ताकाय 

इल्लो कसांय करून व्हरून दिवंक जाय . भोंगू 
बाबड्याचें ! कोण ना ताका ! 


४ 


वागमामाची फजिती 


आटूल : बाबड्याच्यान चलपाकय जायना . 


पेटूल 


: आनी आटला , आज सदचे परस रानांतल्यान आमकां 


चड लाकडां हाडूंक जाय , याद आसा म्हुगो तुका ? 


आटूल : कित्याक गो ? 


पेटूल 


: आगो , फाल्यां सानां करपाचे आमी थारायिल्लें तें 
विसल्लें तूं ! काल आमी बाजारांतल्यान तांदूळ , गोड , 
उडदांदाळ बी हाडल्या ताची याद ना गो तुका ? 


आटूल : आं ! हय ! हय ! सानां करूंक जाय न्ही आमकां फाल्या ! 

आज आमी खूब्ब लाकडां हाडया हां रानांतल्यान 
आनी फाल्यां खूब्ब सान्नां उकडया चून घालून ! आनी 
पोट्टभर खावया ! ( दोगांय हांसतात ) 


आटूल : चल या तर आमी , बेगीबेगीन कामाक लागया ! 


पद 


आटला गो पेटला 


सान्न मारुंया 


वागमामाची फजिती 


५ 


ee 


सोयरो कोणूय येत तर 
बसपाक घालुंया . 


आटला गो पेटला 


चूल पेटोवंया 


दारांत कोणय येत तर 


आदनांत घालुया . 


( पड्डो पडटा . ) 


६ 


वागमामाची फजिती 


देखाव २ 


थळ : रान . 


वेळ : सांजवेळ . 


( पड्डो उगडटा तेन्ना आटूल - पेटूल लाकडां कापतात . इतक्यांत 
वागमाम थंय पावता पूण आटलापेटलाचे ताचेर लक्ष वचना . ) 
वागमाम : कोण थंय लाकडां मारतात ? हे वागमामाचे रान म्हणून 

खबर ना दिसता ? राव बरीच बुध्द शिकयता तुमकां ! 
खावनच वडयता एक एकट्याक ! ( आपल्याच मदी ) 
आं कोण ? आटूल - पेटूल ? बरें जालें तर ! कितक्या 
तेंपान इतक्या रुपेस्त आनी गुणेस्त भयणींचे मांस 
म्हाका खावपाक मेळटलें ! वा ! वा ! बरें रुचीन पोटभर 
मांस खातलों आज हांव ! ( चिंतता ) हय , पूण बोवाळ 
करून उपकारना . म्हजो आवाज आयकल्यार ती 
पळून वतली . हांव गुपचूप त्या झिलींनी वचून लिपून 
रावतां आनी आटूल - पेटूल लागी पावली , तशी तांकां 
खातां ! 


( वागमाम लिपता . लाकडां कापत कापत दोगीय भयणी 
वागमामाच्या लागी पावतात . ) 


वागमामाची फजिती 


७ 


आटूल : पेटला , ह्या रानांत काय बरी लाकडां आसात न्ही ? 
पेटूल : हय . बरी सुकींच ! 
आटूल : आमगेली सान्नां बरी उकडटली न्ही ? 
पेटूल : हय तर , बरीं गुबगुबीत जातली ! ए आटला , आमी 

लाकडां व्हरूंक सद्दां ह्याच रानांत येवया हां . 
वागमाम : ( आपल्याच भितर ) बरी खंय सदां लाकडां व्हरपाक 

ह्या रानांत येतली ! बाबड्यांक खबर ना , आज हांव 

तांकां खातलों म्हणून ! 
आटूल : नाका गो बाये पेटला , ह्या रानांत खंय एक वागमाम 

रावता . ताणे पळयल्यार , तो आमकां खातलो ! 
वागमाम : ( आपल्याच भितर ) खातलो कितें ? खावपाचोच आसा 

तुमकां हांव आतां ! 
पेटूल : ए आटला , हे थंय पळय , काय बरी ताळकिळ्याची 

भाजी जाल्या ती ! आमी खुंटया चल ! 
आटूल : नाका गो , पयलींच आमकां वेळ जाला . ती भाजी 

खुंटूंक गेल्यार आमकां घरा वचपाक रात जातली .... 
पेटूल : काय जायना गो रात , चल आमी भाजी खुंटया . 


८ 


वागमामाची फजिती 


आटूल : नाका गो बाये . पळय तिळसांज जावपाक आयल्या 

ती . आमी आनी लाकडां बुसून मारनये . एकठांय 
केल्यांत तींच लाकडां घेवया आनी घरा पळ मारया . 
त्या वागमामाचें घर आसा हांगा लागी ! तिळसांज 
जाली तसो तो आपल्या घरांत येता खंय ! 


Bas 

MAM 

वागमाम : ( आपल्याच मदी ) येता कितें ? आयलाच हांव ! 


पेटूल 


: कांय भियेनाका गो तूं आटला , वागमाम आयल्यार 
आमी 

पळून वचुंया . चल या आतां , खुंटया भाजी . 


पद 


आटला गो पेटला 


भाजी खुंटुया 


वागमाम येत तर 


काय करुया . 


आटला गो पेटला 


भाजी खुंटुया 


वागमाम येत तर 


पळून वधुया . 


वागमाम : पळून वतली खंय ! हांव बरो हांकां पळून वचूं दितां ? 
पेटूल : आटला , बरी मेळ्ळी भाजी न्ही ? आज रातची आमी 

बरी करून खावया हा ! 
आटूल : पूण पेटला , आतां आनीक लाकडां मारया तर 

आमी ? 


१० 


वागमामाची फजिती 


पेटूल 


: हय तर . खूब्ब सानां उकडटली जाल्यार आमकां 
खूब्ब लाकडां जाय ! 


आटूल : 

पूण काळोख जाला म्हुगो . वागमाम येत जाल्यार ? 
पेटूल : वागमाम येत जाल्यार ...... ताका हांव अस्सो ऽ s 

हे कोयतेन कापून वडयतां ! तूं कित्या भिला गो ? 


पद : 


आटला गो पेटला 


लाकडां मारुया 
वागमाम येत तर 

कोयतेन कापुंया . try मामा 
वागमाम : म्हाका कोयतेन कापतात खंय ? राव तुमकां दोगांय 

भयणींक एक्काच घासाक खातां हांव ! ए ऽऽ कोण 

गो थंय म्हज्या रानांतली लाकडां मारतात ! राव , 
गाट एक एकट्याक जितेंच खातां हांव ! 
आटूल / पेटूलः आं ! कोण ? वागमाम ! आवय्स म्हजे ! 
वागमाम : म्हज्या रानांतली लाकडां मारतात ? आनी भाजी 

खुंटात ? राव , हांव तुमकां खातां ! 


वागमामाची फजिती 


११ 


आटूल : नाका रे वागमाम , अशें करनाका ! आमची काळकूट 


कर म्हरे ! 


पेटूल 


fi 


: आमी धाकली भुरग्यां म्हरे वागमाम . आमकां खावन 
तुका कितें मेळटलें ? फकत इल्लेशें मांस . त्यापरस 
आमकां जितीं सोडल्यार आमी तुका बरी ऽऽ सान्नां 
उकडून खावपाक घालतात ! 


आटूल : बरी हुनहुनीत ! न्ही गो पेटला ? 


पेटूल 


: हय बरीऽऽ चुनाची ! गोडगोड ! 


वागमाम : खरे म्हुगो , फटयनात म्हुगो तुमी म्हाका ? 


आटूल : ना रे वागमाम , तुका म्हणून आमी फटयतात ? 


पेटूल 


: आनी फटयलें जाल्यार तूं आमकां दवरता ? 


वागमाम : तशें जाल्यार हांव तुमकां सोडटां ! आतां तुमी जाय 
किती लाकडां घेवन घरा वचात , आनी फाल्यां बरी s 

सान्नां उकडून घेवन हांगा येयात ! 


आटूल / पेटूलः बरें ! बरे वागमाम ! देव बरें करूं तुका ! 


१२ 

पद : 


आटला गो पेटला 


सान्नां उकडया 


वागमामाक हाडून 
ती खावंक घालुया . 


( पड्डो पडटा ) 


वागमामाची फजिती 


१३ 


देखाव -३ 


थळ 


: आटला - पेटलाचें घर . 


वेळ 


: दुसऱ्या दिसाची रात . 


( पड्डो उगडटा तेन्ना आटूल - पेटूल आपल्या घरांत हांथुणार 

बसून खबयो करतात . ) 
आटूल : पेटला , आमी वागमामाक बरी तीन पानां केली न्ही ? 

बाबडो आमी सानां घेवन येतली म्हणून वाट पळयत 
आसतलो ! 


पेटूल : हय तर . वाट पळोवन पळोवन आमकां खावू काय 

गिळू अशें जालां आसतलें ताका . 
आटूल : पूण पेटला , वागमाम आमकां सोदीत हांगा आयल्यार 

कितें करपाचें ? आमी तर सगळी सानां खावन 
सोपयलीं ! 


पेटूल 


: ( हांसत ) हॅऽऽ हॅऽऽ हॅऽऽ सामकेंच पिशें म्हुगो तूं 
आटला ! इतक्या रातचो वागमाम हांगा कसो येतलो ? 
तो वाजेवन न्हिदला आसतलो आपल्या धोलींत . पूण 
जर आयलोच तर आमी लिपून बसया . 


१४ 


वागमामाची फजिती 


पद : 


म आटला गो पेटला 

काय करुया . 
वागमाम येत तर 

लिपून बसुया . 
पेटूल : कळ्ळे म्हुगो आटला , आतां आमी दोगांय बरी न्हिदया ! 
आटूल : हय . हय , न्हिदयां . . 


( दोगांय न्हिदतात . घोरेवण्यो काडटात . ) 


( कांय वेळान भायल्यान वागमामाचो मोठ - मोठ्यान 

आडवपाचो आवाज येता . ) 
वागमाम : खंय आसात गो ती आटूलपेटूल ? सान्नां घेवन येतात 

म्हण म्हाका फटयतात ! आब्बा ! आई ऽ तूं ! बयान 
जिला पयलीं सान्नां घेवन येयात भायर , नाजाल्यार तुमकां 

खातां ! 


आटूल : ( भिवन ) पेटला , वागमाम आयलो म्हुगो , आतां कितें 

करपाचें ? म्हाका बाये भंय दिसता ! 


पेटूल 


: म्हजीय म्हातारी कुळकुळ्ळी म्हुगो ! 


वागमामाची फजिती 


१५ 


आटूल : आतां वागमाम आमकां कसोच सोडना ! 
पेटूल : आटला , आमी दोगांयनीय खंयतरी लिपया . 
आटूल : पूण खंय लिपपाचें गो ? 
पेटूल : तूं लीप भाणांत ! हांव लिपतां वानांत ! 
आटूल : चल तर लिपया बेगीन ! वागमाम चौकेर पावलो ! 

( लिपतात ) 


वागमाम : ( भितर येत ) आटलाऽऽ ! ए पेटलाऽऽ ! खंय गो ती ? 


पद : 


आटला गो पेटला 
खंय गेल्यांत गो , 
सानां घेवन येयात गो , 

नाजाल्यार तुमकां खातां गो . 
आटूल : ( हळूच ) ए पेटला , म्हाका धेकर येता म्हुगो सान्नांचो . 

इतकीं सान्नां खाल्ली ती गळ्याकडेन आवाज करतात 

म्हुगो ! कितें करूं गो ? 
पेटूल : ( भियेल्या आवाजात ) धेकर येता ? आगे म्हजे बाये ! 

दांबून धर मात्सो ! वागमामान आयकल्यार ताका तूं 

खंय आसा ते कळटलें ! 


आटूल : दांबून उरना म्हुगो पेटला , सामको गळ्याकडेन पावला ! 


वागमाम : एऽऽ आटला , एऽऽ पेटला , खंय लिपल्यांत गोती ? 


सरात भायर पयलीं ! 


आटूल : पेटला , आयलो गो धेकर ! आयलो पळय .... 


( व्हडल्यान धेकर काडटा ) . 


वागमाम : ( भिवन ) आंऽऽ ? कसलो आवाज हो येदो व्हडलो ? 


कोण आसा काय घरांत भितर ? शेर्त ! कोणूय पूण 
म्हज्याकूय व्हडलो रावता ह्या घरांत ! ताचोच आवाज 
हो ... ! हांव गेल्यार बरो हांगाचो ! नाजाल्यार 


बशिल्लेकडेन जीव व्हगडावचो पडटलो म्हाका . झक 


मारूं ती सान्नां आनी ती आटूल - पेटूल ! वांचून उरल्यार 
हांव कितकीऽऽ सान्नां करून खावू ! वतां हांव हांगाचो ! 


( वागमाम वता . थोड्या वेळान पेटूल वानांतलें भायर 


सरता . ) 

Anant 


पेटूल : आटलाऽऽ , एऽऽआटला ! सर बेगीन भायर भाणांतलें ! 
वागमाम गेलो पळय पळून 

! 
आटूल : खऱ्यांनी गेलो ? ( उमेदीन हांसत भाणांतलें भायर 

सरता ) . 


पेटूल 


: हय तर . तुका धेकर आयलो म्हुगो , आनी भाणांत 
आशिल्ल्यान ताचो व्हडलो आवाज जालो ! वागमामाक 
दिसले , कोणतरी आपल्याच्याकय व्हडलो ह्या घरांत 
रावता म्हणून . ताणें भंयान शेपंडी तायट करून 
रानांत धांव मारलो ! 

आटूल : बरी मजा जाली न्ही ? ( हांसता ) ) 
पेटूल : हय तर ! ( ताळ्यो पेटीत हांसता ) 
आटूल : पूण पेटला , हे फुडें आमी त्या रानांत मात लाकडां 

हाडपाक वच्चें न्हय हां ! 


पेटूल 


: नाका गो बाये , हे फुडें तें रान आनी तो वागमाम ! 
आमकां आमचो गांवच बरो ! 


( पद ) 


आटला गो पेटला . 


गांवांत रायुया 
गांवची सेवा करून आमी 
खोशी जावूया . 


( पड्डो पडटा . नाटकुलें सोंपता . ) 

